

“Heydər Əliyev İli” ilə bağlı tədbirlər

Abşeron rayon Xırdalan şəhər onbirillik Musiqi məktəbinin kollektivi “Heydər Əliyev İli” münasibətilə Mingəçevir, Yevlax şəhərlərində və Bərdə rayonunda konsert proqramları ilə çıxış edib.

Sumqayıt RMI-nin təşkilatçılığı və dəstəyi ilə gerçəkləşən konsertlər böyük maraqla və alqışlarla qarşılanıb. Məktəbin direktoru Əməkdar müəllim İkrəm Manafov çıxışında yaradılan şəraitə görə şəhərin rəhbərliyinə təşəkkürünü bildirib. Konsertin sonunda xatirə şəkilləri çəkdirilib.

Masallı rayon Mərkəzi Kitabxanasında “Heydər Əliyev və

Azərbaycanın iqtisadi inkişaf strategiyası” mövzusunda tədbir keçirilib. Çıxışlarda Ulu öndər Heydər Əliyevin ölkədə yeni iq-

tisadi sistemin əsasını qoyması, aparılan iqtisadi islahatlar haqqında məlumat verilib. Tədbirdə həmçinin Ümummilli liderin

müəllifi olduğu neft strategiyasından, iqtisadiyyatımızın dünyaya iqtisadiyyatına inteqrasiyasından bəhs olunub.

